

ဂျပန်နိုင်ငံအစိုးရ အထောက်အပံ့ဖြင့် ရန်ကုန်နှလုံးရောဂါနှင့် ဦးနှောက်အာရုံကြောရောဂါ
အထူးကုဆေးရုံသစ်ကြီး တည်ဆောက်ရေးစီမံကိန်း
အသိပေးမိတ်ဆက်ပွဲ အခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး မြွက်ကြားသည့်မိန့်ခွန်း

ရန်ကုန်မြို့။

၂၀၁၈ ခုနှစ်၊ ဇူလိုင်လ (၂၀)ရက်

- ဂျပန်နိုင်ငံအစိုးရ၊ မြန်မာနိုင်ငံဆိုင်ရာဂျပန်သံရုံး၊ JICA အဖွဲ့တို့နှင့် ကျန်းမာရေးနှင့် အားကစားဝန်ကြီးဌာနတို့အကြား ကာလတာရှည် ရင်းနှီးချစ်ကြည်စွာ ပူးပေါင်းဆောင်ရွက်ခဲ့မှုများကြောင့် လားရှိုး၊ လွိုင်ကော်၊ မကွေးဆေးရုံကြီးများကို အဆင့်မြှင့်တင်နိုင်ခဲ့ပါတယ်။
- ယခုလို အထူးကုဆေးရုံသစ်ကြီး တည်ဆောက်နိုင်မယ့်ကိစ္စဟာ ဂျပန်နိုင်ငံအစိုးရမှ တာဝန်ရှိသူများနှင့် ကျွန်တော်တို့အပါအဝင် ဝန်ကြီးဌာနမှတာဝန်ရှိသူများရဲ့ အဆင့်ဆင့် ညှိနှိုင်းပူးပေါင်းဆောင်ရွက်မှုရလဒ်ဖြစ်ပြီး မြန်မာ-ဂျပန်ဆက်ဆံရေးတွင် သမိုင်းမှတ်တိုင်သစ် တစ်ခုဖြစ်ပါတယ်။
- ယခုကဲ့သို့သော လူဒါန်းထောက်ပံ့ပေးမှုတို့ကို အထူးကျေးဇူးတင်ရှိပါတယ်။
- မြန်မာနိုင်ငံတွင် လူနေထိုင်မှုပုံစံများ ပြောင်းလဲလာတဲ့အလျောက် နှလုံးရောဂါ၊ ဆီးချိုရောဂါ၊ သွေးတိုးရောဂါနှင့် နောက်ဆက်တွဲရောဂါများဖြစ်တဲ့ လေဖြတ်ခြင်းအပါအဝင် ဦးနှောက်နှင့်အာရုံကြောဆိုင်ရာရောဂါများ များပြားလာတဲ့အတွက် အဆိုပါရောဂါများကို အဆင့်အတန်းမြင့်မားတဲ့ ဆေးကုသစောင့်ရှောက်မှုပေးနိုင်ရေးမှာ ပြည်သူ့အားလုံးအတွက် အလွန်အရေးကြီးသော လုပ်ငန်းတစ်ရပ်ဖြစ်ပါတယ်။
- နိုင်ငံတကာအဆင့်မီ နှလုံး၊ ဦးနှောက်နှင့် အာရုံကြောရောဂါ အထူးကု (၇)ထပ် ဆေးရုံသစ်ကြီးကို လမ်းမတော်မြို့နယ်ရှိ ရန်ကုန်အထွေထွေရောဂါကု ဆေးရုံသစ်ကြီးနှင့် သူနာပြုတက္ကသိုလ် (ရန်ကုန်) အကြားရှိ မြေနေရာတွင် (၂၀၁၉)ခုနှစ်မှစတင်ပြီး တည်ဆောက်သွားမှာဖြစ်ပြီး (၂၀၂၁)ခုနှစ်တွင် လုပ်ငန်းများ ပြီးစီးမှာဖြစ်ပါတယ်။
- ဂျပန်နိုင်ငံအစိုးရမှ ဂျပန်ယန်းငွေ (၈၆၆၁)သန်းအား ဆေးရုံအဆောက်အဦး ဆောက်လုပ်ရန်နှင့် ဆေးရုံသုံးစက်ပစ္စည်းအချို့အတွက် ထောက်ပံ့ကူညီမည်ဖြစ်ကာ ကျန်းမာရေး

နှင့်အားကစားဝန်ကြီးဌာနမှ မြန်မာကျပ်ငွေ သန်း (၄၂,၄၂၅) ခန့်တန်ဖိုးရှိ အဓိက ဆေးရုံ သုံးစက်ပစ္စည်းကိရိယာများ ဖြည့်တင်းရန် ထည့်ဝင်သွားမှာဖြစ်ပါတယ်။

- ယခု အထူးကုဆေးရုံသစ်ကြီး ပြီးစီးပါက ရန်ကုန်ပြည်သူ့ဆေးရုံကြီးရှိ နှလုံးရောဂါကု ဌာနများနှင့် ဦးနှောက်နှင့်အာရုံကြောရောဂါအထူးကုဌာနများအား ပြောင်းရွှေ့ဖွင့်လှစ်သွား မည်ဖြစ်သဖြင့် ပိုမိုကောင်းမွန်စွာ ကုသပေးနိုင်ရုံသာမက ဘွဲ့လွန်ဆရာဝန်များကိုလည်း ပိုမိုသင်ကြား လေ့ကျင့်ပေးနိုင်မှာဖြစ်ပါတယ်။
- ဆေးကုသမှုဆောင်ရွက်ခြင်းအပြင် မြန်မာ-ဂျပန် ပညာရှင်များပူးပေါင်း၍ (Multicentre Research, Clinical Trial) စတဲ့ ကုသမှုပိုင်းဆိုင်ရာ သုတေသနလုပ်ငန်းများကိုပါ ယှဉ် တွဲလုပ်ဆောင်၍ အဆိုပါသုတေသနများမှ ရရှိသော အချက်အလက်များနှင့် ပြည်သူလူထု ကို ကျန်းမာရေးစောင့်ရှောက်မှုပေးရာမှာ လက်တွေ့အသုံးပြုသွားနိုင်မှာဖြစ်ရာ ကုသရေး စွမ်းရည်များ ပိုမိုတိုးတက်လာမှာဖြစ်ပါတယ်။
- အထူးကုဆေးရုံသစ်ကြီးသည် ပြည်သူလူထုအား ကျန်းမာရေးစောင့်ရှောက်မှု ပေးရန်၊ ကျန်းမာရေးကဏ္ဍ ဖွံ့ဖြိုးတိုးတက်ရေး၊ နိုင်ငံဖွံ့ဖြိုးတိုးတက်ရေးနှင့် မြန်မာ-ဂျပန် နှစ်နိုင်ငံ ချစ်ကြည်ရေးအတွက် အထူးအရေးပါကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများ -

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်၊
- ပါမောက္ခချုပ်များ၊
- ဒုတိယညွှန်ကြားရေးမှူးချုပ်များ၊
- ဆေးရုံအုပ်ကြီးများ၊
- နှလုံးရောဂါအထူးကုဌာနများ၊
- ဦးနှောက်နှင့်အာရုံကြောရောဂါအထူးကုဌာနများမှ ပါမောက္ခ/ ဌာနမှူးများ၊
- ဂျပန်နိုင်ငံသံရုံးနှင့် JICA တို့မှ ကိုယ်စားလှယ်များ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမှူမှ ပြန်လည်ရိုက်နှိပ်ထားခြင်း ဖြစ်ပါသည်။)